

Dünya şöhrətli alim NDU-da

Beynəlxalq Təlim Aylığı elan edilmiş apreldə dünyanın 6 ölkəsindən 21 təlimçi muxtar respublikanın qurumlarında ödənişsiz mühazirələr aparmağa başlayıblar.

Naxçıvan Dövlət Universitetində təşkil olunmuş növbəti təlimi Dünya Azərbaycanlılarının Əlaqələndirmə Şurasının üzvü, ixtiraçı, professor Xəlil Kələntər keçib. Elektronika sahəsində dünya şöhrətli alim təlimdə LCD ekranlar, mikro-reflektor və mikro-deflektorlar, dəyişdirilmiş BLU strukturu, 3D üçün eynəyin strukturu, ikiqat səth emissiyalı arxa işıqlandırma texnologiyaları və digər innovativ display texnologiyaları haqqında ətraflı təqdimatla çıxış edib. Professor patentləşdirdiyi texnologiyalardan söz açaraq onların tətbiqindən də bəhs edib.

Xatırladaq ki, alim bir neçə ildir bu ali təhsil ocağı ilə əməkdaşlıq edir, təlim və tədqiqatlara dəstək verir. Onun universitetdə apardığı elmi araşdırmalar bir sıra yüksək indeksli beynəlxalq jurnallarda, o cümlədən Yaponiyada dərc olunub. Professorun NDU əməkdaşları ilə bir sıra ortaqlıq elmi məqalələri də çap olunub.

**Səbuhi HƏSƏNOV,
XQ-nin Naxçıvan müxbiri**

